

śrīlalitāśahasranāmastotram

dhyānam

sindūrāruṇavigrahāṃ trinayanāṃ māṇikyamaulisphurat
tārānāyakaśekharaṃ smitamukhīmāpīnavakṣoruhāṃ |
pāṇibhyāmaliṣṭhāratnacaṣakaṃ raktotpalaṃ vibhratīṃ
saumyāṃ ratnaghaṭastharaktacaraṇāṃ dhyāyetparāmambikāṃ ||

aruṇāṃ karuṇātarāṅgitakṣīṃ
dhr̥tapāśāṅkuśapuṣpabāṇacāpāṃ |
aṇimādibhirāvṛtāṃ mayūkhaiḥ
ahamityeva vibhāvaye bhavānīm ||

dhyāyet padmāsanasthāṃ vikasitavadanāṃ padmapatrāyatākṣīṃ
hemābhāṃ pītavastrāṃ karakalitalasaddhemapadmāṃ varāṅgīm |
sarvālaṅkārayuktāṃ satatamabhayadāṃ bhaktanamrāṃ bhavānīm
śrīvidyāṃ śāntamūrtiṃ sakalāsuranutāṃ sarvasampatpradātrīm ||

sakuṅkumavilepanāmalikacumbikastūrikāṃ
samandahasitekṣaṇāṃ saśaracāpapāśāṅkuśām |
aśeṣajanamohinīm aruṇamālyabhūṣāṃbarāṃ
japākusumabhāsurāṃ japaividhau smaredambikāṃ ||

|| ***atha śrīlalitāśahasranāmastotram*** ||

Oṃ śrīmātā śrīmahārājñī śrīmatsimhāsaneśvarī |
cidagnikuṇḍasambhūtā devakāryasamudyatā || 1 ||

udyadbhānusahasrābhā caturbāhusamanvitā |
rāgasvarūpapāśādhyā krodhākārāṅkuśojjvalā || 2 ||

manorūpekṣukodaṇḍā pañcatanmātrasāyakā |
nijāruṇaprabhāpūramajjadbrahmāṇḍamaṇḍalā || 3 ||

campakāśokapunnāgasaugandhikalasatkacā |

kuruvindamaṇiśreṇīkanatkoṭīramaṇḍitā || 4 ||
aṣṭamīcandravibhrājapadalikasthalaśobhitā |
mukhacandrakalaṅkābhamṛganābhiviśeṣakā || 5 ||
vadanasmaramāṅgalyagr̥hatorañacillikā |
vakrālakṣmīparīvāhacalanmīnābhalocanā || 6 ||
navacampakapuṣpābhanāsādaṇḍavirājitā |
tārākāntitiraskārināsābharaṇabhāsura || 7 ||
kadambamañjarīklptakarṇapūrāmanoharā |
tāṭaṅkayugalībhūta tapanoḍupamaṇḍalā || 8 ||
padmarāgaśilādarśa paribhāvikapolabhūḥ |
navavidrumabimbaśrīnyakkāriradanacchadā || 9 ||
śuddhavidyāṅkurākāradvijapaṅktidvayojjvalā |
karpūravīṭikāmodasamākarṣidigantarā || 10 ||
nijasallāpamādhuryavinirbhartsitacchapī |
mandasmitaprabhāpūrāmajjatkāmeśamānasā || 11 ||
anākalitasādr̥śyacibukaśrīvirājitā |
kāmeśabaddhamāṅgalyasūtraśobhitakandharā || 12 ||
kanakāṅgadakeyūrakamanīyabhujānvitā |
ratnagraiveyacintākalolamuktāphalānvitā || 13 ||
kāmeśvarapremaratnamaṇipratipaṇastanī |
nābhyālavālaromālilatāphalakucadvayī || 14 ||
lakṣyaromalatādhāratāsamunneyamadhyamā |
stanabhāradalanmadhyapaṭṭabandhavalitrayā || 15 ||
aruṇāruṇa kausumbhavastrabhāsvatkaṭīṭaṭī |
ratnakiṅkiṅkārāmyaraśanādāmabhūṣitā || 16 ||
kāmeśajñātasaubhāgyamārdavorudvayānvitā |
māṇikyamakūṭākārajānudvayavirājitā || 17 ||
indragopaparikṣiptasmaratūṅābhajaṅghikā |

gūdhagulphā kūrmaprṣṭhajayiṣṇuprapadānvitā || 18 ||

nakhadīdhitisamchannanamajjanatamoguṇā |
padadvayaprabhājālaparākṛtasaroruhā || 19 ||

siñjānamaṇimañjirimaṇḍitaśrīpadāmbujā |
marālīmandagamana mahālāvaṇyaśevadhīḥ || 20 ||

sarvāruṇā 'navadyāṅgī sarvābharanabhūṣitā |
śivakāmeśvarāṅkathā śivā svādhīnavallabhā || 21 ||

sumerumadhyaśṛṅgasthā śrīmannagaranāyikā |
cintāmaṇigrhāntasthā pañcabrahmāsanasthitā || 22 ||

mahāpadmāṭavīsamsthā kadambavanavāsini |
sudhāsāgaramadhyasthā kāmākṣī kāmādāyini || 23 ||

devarṣigaṇasamghātastūyamānātmavaibhavā |
bhaṇḍāsuravadhodyuktaśaktisenāsamanvitā || 24 ||

sampatkarīsamārūḍhasindhuravrajasevitā |
aśvārūḍhādhiṣṭhitāśvakoṭikoṭibhirāvṛtā || 25 ||

cakrarājarathārūḍhasarvāyudhapariṣkṛtā |
geyacakrarathārūḍhamantriṇīparisevitā || 26 ||

kiricakrarathārūḍhadanāthapuraskṛtā |
jvālamālinikākṣiptavahniaprākāramadhyagā || 27 ||

bhaṇḍasainyavadhodyuktaśaktivikramaharṣitā |
nityāparākramāṭopanirīkṣaṇasamutsukā || 28 ||

bhaṇḍaputravadhodyuktabālāvikramananditā |
mantriṇyambāviracitaviṣaṅgavadhatoṣitā || 29 ||

viśukraprāṇaharaṇavārāhīvīryananditā |
kāmeśvaramukhālokakalpitaśrīgaṇeśvarā || 30 ||

mahagaṇeśanirbhinnaviḅnayantrapraharṣitā |
bhaṇḍāsurendranirmuktaśāstrapratyastravarṣiṇī || 31 ||

karāṅgulinakhotpannanārāyaṇadaśākṛtiḥ |

mahāpāśupatāstrāgninirdagdhāsurasainikā || 32 ||

kāmeśvarāstranirdagdhasabhaṇḍāsuraśūnyakā |
brahmopendramahendrādidevasaṃstutavaibhavā || 33 ||

haranetrāgnisaṃdagdhakāmasaṃjīvanaauśadhiḥ |
śrīmadvāgbhavaḥkūṭaikasvarūpamukhapaṅkajā || 34 ||

kaṇṭhādhaḥkaṭiparyantamadhyakūṭasvarūpiṇī |
śaktikūṭaikatāpannakaṭyadhobhāgadhāriṇī || 35 ||

mulamantrātmikā mūlakūṭatrayakalebarā |
kulāmṛtaikarasikā kulasaṃketapālinī || 36 ||

kulāṅganā kulāntasthā kaulinī kulayoginī |
akulā samayāntasthā samayācāratatparā || 37 ||

mūlādharāikanilayā brahmagranthivibhedinī |
maṇipūrāntarūditā viṣṇugranthivibhedinī || 38 ||

ājñācakrāntarālasthā rudragranthivibhedinī |
sahasrārāmbujārūḍhā sudhāsārābhivarṣiṇī || 39 ||

taḍillatāsamaruciḥ ṣaṭcakropariśaṃsthitā |
mahāsaktiḥ kuṇḍalinī bisatantutanīyasī || 40 ||

bhavānī bhāvanāgamyā bhavāraṇyakuṭhārikā |
bhadrapriyā bhadramūrtiḥ bhaktasaubhāgyadāyinī || 41 ||

bhaktipriyā bhaktigamyā bhaktivaśyā bhayāpahā |
śāmbhavī śāradārādhyā śarvāṇī śarmadāyinī || 42 ||

śāṅkarī śrīkarī sādhvī śaraccandranibhānanā |
śātodarī śāntimatī nirādhārā nirañjanā || 43 ||

nirlepā nirmalā nityā nirākarā nirākulā |
nirguṇā niṣkalā śāntā niṣkāmā nirūpaplavā || 44 ||

nityamuktā nirvikārā niṣprapañcā nirāśrayā |
nityaśuddhā nityabuddhā niravadyā nirantarā || 45 ||

niṣkāraṇā niṣkalaṅkā nirupadhiḥ nirīśvarā |

nīrāgā rāgamathanī nirmadā madanāśinī || 46 ||
niścintā nirahaṅkāṛā nirmohā mohanāśinī |
nirmamā mamatāhantrī niṣpāpā pāpanāśinī || 47 ||
niṣkrodhā krodhaśamanī nirlobhā lobhanāśinī |
niḥsaṃśayā saṃśayaghnī nirbhavā bhavanāśinī || 48 ||
nirvikalpā nirābādhā nirbheda bhedanāśinī |
nirnāśā mṛtyumathanī niṣkriyā niṣparigrahā || 49 ||
nistulā nilacikurā nirapāyā niratyayā |
durlabhā durgamā durgā duḥkhantrī sukhapradā || 50 ||
duṣṭadūrā durācāraśamanī doṣavarjitā |
sarvajñā sāndrakaruṇā samānadhikavarjitā || 51 ||
sarvaśaktimayī sarvamaṅgalā sadgatipradā |
sarveśvari sarvamayī sarvamantrasvarūpiṇī || 52 ||
sarvayantrātmikā sarvatantrarūpā manonmanī |
māheśvari mahādevī mahālakṣmī mṛḍapriyā || 53 ||
mahārūpā mahāpūjyā mahāpātakanāśinī |
mahāmāyā mahāsattvā mahāśaktiḥ mahāraṭiḥ || 54 ||
mahābhogā mahaiśvaryā mahāvīryā mahābalā |
mahābuddhiḥ mahāsiddhiḥ mahāyogeśvareśvari || 55 ||
mahātantrā mahāmantrā mahāyantrā mahāsanā |
mahāyāgakramārādhyā mahābhairavapūjitā || 56 ||
maheśvara mahākalpa mahātāṇḍavasākṣiṇī |
mahākāmeśamahiṣī mahātripurasundarī || 57 ||
catuṣṣaṣṭyupacārādhyā catuṣṣaṣṭikalāmayī |
mahācatuṣṣaṣṭikoṭiyoginīgaṇasevitā || 58 ||
manuvidyā candravidyā candramaṇḍalamadhyagā |
cārurūpa cāruhāsā cārucandrakalādhara || 59 ||
carācarajagannāthā cakrarājaniketanā |

pārvatī padmanayanā padmarāgasamaprabhā || 60 ||

pañcapretāsanāsīnā pañcabrahmasvarupiṇī |
cinmayī paramānandā vijñānaghanarūpiṇī || 61 ||

dhyānadhyātr̥dhyeyarūpā dharmādharmavivarjitā |
viśvarupā jāgariṇī svapantī taijasātmikā || 62 ||

suptā prājñātmikā turyā sarvāvasthāvivarjitā |
sr̥ṣṭīkartrī brahmarūpā goptrī govindarūpiṇī || 63 ||

saṁhāriṇī rudrarūpā tirodhānakarīśvarī |
sadāśivā 'nugrahadā pañcakṛtyaparāyaṇā || 64 ||

bhānumaṇḍalamadhyasthā bhairavī bhagamālinī |
padmāsanā bhagavatī padmanābhasahodarī || 65 ||

unmeṣanimiṣotpannavipannabhuvanāvalī |
sahasraśīrṣavadanā sahasrākṣī sahasrapāt || 66 ||

ābrahmakīṭajananī varṇāśramavidhāyini |
nijājñārūpanigamā puṇyāpuṇyaphalaprada || 67 ||

śrutisīmantasindūrīkṛtapādābjadhūlikā |
sakalāgamasam̐dohaśuktisaṁpuṭamauktikā || 68 ||

puruṣārthapradā pūrṇā bhoginī bhuvaneśvarī |
aṁbikā 'nādinidhanā haribrahmendraseditā || 69 ||

nārāyaṇī nādarūpā nāmarūpavivarjitā |
hrīṁkārī hrīmatī hr̥dyā heyopādeyavarjitā || 70 ||

rājarājārcitā rājñī ramyā rājīvalocanā |
rañjanī ramaṇī rasyā raṇatkiṅkiṇimekhalā || 71 ||

ramā rākenduvadana ratirūpā ratipriyā |
rakṣākarī rākṣasaghnī rāmā ramaṇalampaṭā || 72 ||

kāmyā kāmakalārūpā kadambakusumapriyā |
kalyāṇī jagatīkandā karuṇārasasāgarā || 73 ||

kalāvatī kalālāpā kāntā kādambarīpriyā |

varadā vāmanayanā vāruṇīmadavivhalā || 74 ||

viśvādhikā vedavedyā vindhyācalanivāsinī |
vidhātṛī vedajananī viṣṇumāyā vilāsinī || 75 ||

kṣetrasvarūpā kṣetreśī kṣetrakṣetrajñāpālīnī |
kṣayavṛddhivinirmuktā kṣetrapālasamarcitā || 76 ||

vijayā vimalā vandyā vandārujanavatsalā |
vāgvādinī vāmakeśī vahnimaṇḍalavāsinī || 77 ||

bhaktimatkalpalatikā paśupāśavimocinī |
saṃhṛtāśeṣapāṣaṇḍā sadācārapravartikā || 78 ||

tāpatrayāgnisaṃtapta samāhlādanacandrikā |
taruṇī tāpasārādhyā tanumadhyā tamopahā || 79 ||

citistatpadalakṣyārthā cidekarasarūpiṇī |
svātmānandalavībhūtabrahmādyānandasantatiḥ || 80 ||

parāpratyakcitīrūpā paśyantī paradevatā |
madhyamā vaikharīrūpā bhaktamānasahaṃsikā || 81 ||

kāmeśvaraprāṇanāḍī kṛtajñā kāmāpūjitā |
śṛṅgārarasasaṃpūrṇā jayā jālandharasthitā || 82 ||

odyāṇapīṭhanīlayā bindumaṇḍalavāsinī |
rahoyāgakramārādhyā rahastarpaṇatarpitā || 83 ||

sadyaḥprasādinī viśvasākṣiṇī sākṣivarjitā |
ṣaḍaṅgadevatāyuktā ṣaḍguṇyaparipūrītā || 84 ||

nityaklinnā nirupamā nirvāṇasukhadāyinī |
nityāṣoḍaśīkārūpā śrīkaṇṭhārdhaśarīriṇī || 85 ||

prabhāvatī prabhārūpā prasiddhā parameśvarī |
mūlaprakṛtiravyaktā vyaktāvyaktasvarūpiṇī || 86 ||

vyāpinī vividhākārā vidyāvidyāsvarūpiṇī |
mahākāmeśanayanakumudāhlādakaumudī || 87 ||

bhaktahārdatamobhedabhānumadbhānusantatiḥ |

śivadūtī śivārādhyā śivamūrṭiḥ śivaṃkarī || 88 ||

śivapriyā śivaparā śiṣṭeṣṭā śiṣṭapūjitā |
aprameyā svaprakāśā manovācāmagocarā || 89 ||

cicchaktiścetanārūpā jaḍaśaktirjaḍātmikā |
gāyatrī vyāhṛtiḥ sandhyā dvijabṛndanaiṣevitā || 90 ||

tatvāsanā tattvamayī pañcakośāntarasthitā |
niḥsīmamahimā nityayauvanā madaśālinī || 91 ||

madaghūrṇitaraktākṣī madapāṭalagaṇḍabhūḥ |
candanadravadigdhāṅgī cāmpeyakusumapriyā || 92 ||

kuśalā komalākārā kurukullā kuleśvarī |
kulakuṇḍālayā kaulamārgatatparasevitā || 93 ||

kumāragaṇanāthāmbā tuṣṭiḥ puṣṭirmatirdhṛtiḥ |
śāntiḥ svastimatī kāntirnandinī vighnanāśinī || 94 ||

tejovatī trinayanā lolākṣikāmarūpiṇī |
mālinī haṃsinī mātā malayācalavāsinī || 95 ||

sumukhī nalinī subhrūḥ śobhanā suranāyikā |
kālakaṇṭhī kāntimati kṣobhiṇī sūkṣmarūpiṇī || 96 ||

vajreśvarī vāmadevī vayovasthāvivarjitā |
siddheśvari siddhavidyā siddhamātā yaśasvinī || 97 ||

viśuddhacakranilayā 'raktavarṇā trilocanā |
khaṭvāṅgādipraharaṇā vadanaikasamanvitā || 98 ||

pāyasānnapriyā tvaksthā paśulokabhayaṃkarī |
amṛtādimahāśaktisaṃvṛtā ḍākinīśvarī || 99 ||

anāhatābjanilayā śyāmābhāvanadvayā |
daṃṣṭrojvalā 'kṣamālādidharā rudhirasaṃsthitā || 100 ||

kālarātryādiśaktyaughavṛtā snigdhaudanapriyā |
mahāvirendravaradā rākiṇyambāsvarūpiṇī || 101 ||

maṇipūrābjanilayā vadanatrayasaṃyutā |

vajrādikāyudhopetā ḍāmaryādibhirāvṛtā || 102 ||

raktavarṇā māṃsaniṣṭhā guḍānnaprītamānasā |
samastabhaktasukhadā lākinyamḅāsvarūpiṇī || 103 ||

svādhiṣṭhānāṃbujagatā caturvaktramanoharā |
śūlādyāyudhasaṃpannā pītavarṇātigarvitā || 104 ||

medoniṣṭhā madhuprītā bandinyādisamanvitā |
dadhyannāsaktahṛdayā kākinīrūpadhāriṇī || 105 ||

mūlādhārāmbujārūḍhā pañcavaktrā 'sthisamsthitā |
aṅkuśādipraharaṇā varadādinīṣevitā || 106 ||

mudgaudanāsaktacittā sākinyambāsvarūpiṇī |
ājñācakrābjanilayā śuklavarṇā ṣaḍānanā || 107 ||

majjāsamsthā haṃsavatīmukhyaśaktisamanvitā |
haridrānnaikarasikā hākinīrūpadhāriṇī || 108 ||

sahasradalapadmasthā sarvavarṇopaśobhitā |
sarvāyudhadharā śuklasamsthitā sarvatomukhī || 109 ||

sarvaudanaprītacittā yākinymbāsvarūpiṇī |
svāhā svadhā 'matirmedhā śrutiḥ smṛtiranuttamā || 110 ||

puṇyakīrtiḥ puṇyalabhyā puṇyaśravaṇakīrtanā |
pulomajārcitā bandhamocanī barbarālakā || 111 ||

vimarśarūpiṇī vidyā viyadādijagatprasūḥ |
sarvavyādhipraśamanī sarvamṛtyu nivāriṇī || 112 ||

agraganyā 'cintyarūpā kalikalmaṣanāśinī |
kātyāyanī kālhantrī kamalākṣaniṣevitā || 113 ||

tāmbūlapūritamukhī dāḍimīkusumaprabhā |
mṛgākṣī mohinī mukhya mṛḍānī mitrarūpiṇī || 114 ||

nityatrptā bhaktanidhiḥ niyantrī nikhileśvarī |
maitryādivāsanālabhyā mahāpralayasākṣiṇī || 115 ||

parāśaktiḥ parāniṣṭhā prajñānaghanarūpiṇī |

mādhvīpānālasā mattā mātrkāvarṇarūpiṇī || 116 ||

mahākailāsanilayā mṛṇālamṛdu dorlatā |
mahanīyā dayāmūrtiḥ mahāsāmṛājyaśālinī || 117 ||

ātmavidyā mahāvidyā śrīvidyā kāmasevitā |
śrīṣoḍaśākṣarīvidyā trikūṭā kāmakoṭikā || 118 ||

kaṭākṣakiṅkarībhutakamalākoṭisevitā |
śiraṣsthitā candranibhā bhālasthendradhanuḥprabhā || 119 ||

hṛdayasthā raviprakhyā trikoṇāntaradīpikā |
dākṣāyaṇī daityahantrī dakṣayajñavināśinī || 120 ||

darāndolitatīrghākṣī darahāsojjvalanmukhī |
gurumūrtirguṇanidhirgomātā guhajanmabhūḥ || 121 ||

deveśī daṇḍanīstithā daharākāśarūpiṇī |
pratīpanmukhyarākāntatithimaṇḍalapūjitā || 122 ||

kalātmikā kalānāthā kāvyālāpavinodinī |
sacāmararamāvāṇīsavyadakṣiṇasevitā || 123 ||

ādiśaktirameyā 'tmā paramā pāvanākṛtiḥ |
anekakoṭībrahmāṇḍajananī divyavigrahā || 124 ||

klīmḥkārī kevalā guhyā kaivalyapadadāyini |
tripurā trijagadvandyā trimūrtistrīdaśeśvarī || 125 ||

tryakṣari divyagandhāḍhyā sindūrātilakāñcitā |
umā śailendranayā gaurī gandharvasevitā || 126 ||

viśvagarbhā svarṇagarbhā 'varadā vāgadhīśvarī |
dhyānagamyā 'paricchedyā jñānadā jñānavigrahā || 127 ||

sarvavedāntasamvedyā satyānandasvarūpiṇī |
lopāmudrārcitā līlākṛiptabrahmāṇḍamaṇḍalā || 128 ||

adr̥śyā dr̥śyarahitā vijñātrī vedyavarjitā |
yoginī yogadā योग्या योगānandā yugaṇḍharā || 129 ||

icchāśaktijñānaśaktikriyāśaktisvarūpiṇī |

sarvādhārā supratīṣṭhā sadasadrūpadhāriṇī || 130 ||
aṣṭamūrtirajājaitrī lokāyātravidhāyinī |
ekākinī bhūmarūpā nirdvaitā dvaitavarjitā || 131 ||
annadā vasudā vṛddhā brahmātmaikyasvarūpiṇī |
bṛhatī brāhmaṇī brāhmī brahmānandā balipriyā || 132 ||
bhāṣārūpā bṛhatsenā bhāvābhāvavivarjitā |
sukhārādhyā śubhakarī śobhanāsulabhāgatīḥ || 133 ||
rājarājeśvarī rājyadāyinī rājyavallabhā |
rājatkrpā rājanīhaniveśitanijāśritā || 134 ||
rājyalakṣmīḥ kośanāthā caturaṅgabaleśvarī |
sāmrajyadāyinī satyasandhā sāgaramekhalā || 135 ||
dīkṣitā daityaśamanī sarvalokavaśaṅkarī |
sarvārthadātrī sāvitrī saccidānandarūpiṇī || 136 ||
deśakālāparicchinā sarvagā sarvamohinī |
sarasvatī śāstramayī guhāmbā guhyarūpiṇī || 137 ||
sarvopādhivinirmuktā sadāśivapativrata |
saṃpradāyeśvarī sādhvī gurūmaṇḍalarūpiṇī || 138 ||
kulottīrṇā bhagārādhyā māyā madhumatī mahī |
gaṇāmbā guhyakārādhyā komalāṅgī gurūpriyā || 139 ||
svatantrā sarvatantreśī dakṣiṇāmūrtirūpiṇī |
sanakādisamārādhyā śivajñānapradāyinī || 140 ||
citkalā 'nandakalikā premarūpā priyaṃkarī |
nāmapārāyaṇapritā nandividyā naṭeśvarī || 141 ||
mithyājagadadhiṣṭhānā muktidā muktirūpiṇī |
lāsyapriyā layakarī lajjā rambhādivanditā || 142 ||
bhavadāvasudhāvṛṣṭīḥ pāpāraṇyadavānalā |
daurbhāgyatūlavātūlā jarādhvāntaraviprabhā || 143 ||
bhāgyābdhicandrikā bhaktacittakekighanāghanā |

rogaparvatadambholih mṛtyudārukūṭhārikā || 144 ||
maheśvarī mahākālī mahāgrāsā mahāśanā |
aparnā caṇḍikā caṇḍamuṇḍāsuraṇiṣūdinī || 145 ||
kṣarākṣarātmikā sarvalokeśī viśvadhāriṇī |
trivargadātrī subhagā tryambakā triguṇātmikā || 146 ||
svargāpavargadā śuddha japāpuṣpanibhākṛtiḥ |
ojovatī dyutidharā yajñarūpā priyavratā || 147 ||
durārādhyā durādharṣā pāṭalīkusumapriyā |
mahatī merunilayā mandārakusumapriyā || 148 ||
vīrārādhyā virāḍrūpā virajā viśvatomukhī |
pratyagrūpā parākāśā prāṇadā prāṇarūpiṇī || 149 ||
mārtaṇḍabhairavārādhyā mantriṇīnyastarājyadhūḥ
tripureśī jayatsenā nistraiguṇyā parāparā || 150 ||
satyajñānānandarūpā sāmaraśyaparāyaṇā |
kapardinī kalāmālā kāmadhuk kāmārūpiṇī || 151 ||
kalānidhiḥ kāvyakalā rasajñārasaśevadhiḥ |
puṣṭā purātanā pūjyā puṣkarā puṣkarekṣaṇā || 152 ||
paraṃjyotiḥ paraṃdhāma paramāṇuḥ parātparā |
pāśahastā pāśahantrī paramantravibhedinī || 153 ||
murtā 'mūrtā 'nityatrptā munimānasahaṃsikā |
satyavratā satyarūpā sarvāntaryāminī satī || 154 ||
brahmāṇī brahmajananī bahurūpā budhārcitā |
prasavitṛī pracandā 'jñā pratiṣṭhā prakāṭākṛtiḥ || 155 ||
prāṇeśvarī prāṇadātrī pañcāśatpīṭharūpiṇī |
viśṛṅkhalā viviktasthā vīramātā vijatprasūḥ || 156 ||
mukundā muktinilayā mūlavigraharūpiṇī |
bhāvajñā bhavarogaghñī bhavacakrapravartinī || 157 ||
chandaḥsārā śāstrasārā mantrasārā talodarī |

udārakīrtiḥ uddāmavaibhavā varṇarūpiṇī || 158 ||
janmamṛtyujarātaptajanaviśrāntidāyiniḥ |
sarvopaniṣadudghuṣṭā śāntyatītakalātmikā || 159 ||
gambhīrā gaganāntasthā garvitā gānalolupā |
kalpanārahitā kāṣṭhā kāntā kāntārdhavigrahā || 160 ||
kāryakāraṇanirmuktā kāmakelitarāṅgitā |
kanatkanakatāṅkā līlāvigrahadhāriṇī || 161 ||
ajākṣayavinirmuktā mugdhā kṣipraprasādinī |
antarmukhasamārādhyā bahirmukhasudurlabhā || 162 ||
trayī trivarganilayā tristhā tripuramālinī |
nirāmayā nirālambā svātmārāmā sudhāsrutiḥ || 163 ||
saṃsārapaṅkanirmagnasamuddharaṇapaṇḍitā |
yajñapriyā yajñakartrī yajamānasvarūpiṇī || 164 ||
dharmādhārā dhanādhyakṣā dhanadhānyavivardhinī |
viprapriyā viprarūpā viśvabhramaṇakāriṇī || 165 ||
viśvagrāsā vidrumābhā vaiṣṇavī viṣṇurūpiṇī |
ayoniryoninilayā kūṭasthā kularūpiṇī || 166 ||
vīragoṣṭhīpriyā vīrā naiṣkarmyā nādarūpiṇī |
vijñānakalanā kalyā vidagdhaḥ bairāvāsanaḥ || 167 ||
tattvādhikā tattvamayī tattvamarthasvarūpiṇī |
sāmagānapriyā saumyā sadāśivakuṭumbinī || 168 ||
savyāpasavyamārgasthā sarvāpadvinivāriṇī |
svasthā svabhāvamadhurā dhīrā dhīrasamarcitā || 169 ||
caitanyārghyasamārādhyā caitanyakusumapriyā |
sadoditā sadātuṣṭā taruṇādityapāṭalā || 170 ||
dakṣiṇādakṣiṇārādhyā darasmeramukhāmbujā |
kaulinīkevalā narghyakaivalyapadadāyiniḥ || 171 ||
stotrapriyā stutimatī śrutisaṃstutavaibhavā |

manasvinī mānavatī maheśī maṅgalākṛtiḥ || 172 ||
 viśvamātā jagaddhātṛī viśālākṣī virāgiṇī |
 pragalbhā paramodārā parāmodā manomayī || 173 ||
 vyomakeśī vimānasthā vajriṇī vāmakeśvarī |
 pañcayajñapriyā pañcapretamañcādhiśāyini || 174 ||
 pañcamī pañcabhūteśī pañcasamkhyopacāriṇī |
 śāśvatī śāśvataiśvarya śarmadā śaṃbhumohinī || 175 ||
 dharā dharasutā dhanyā dharminī dharmavardhinī |
 lokātītā guṇātītā sarvātītā śamātmikā || 176 ||
 bandhūkakusumaparakhyā bālā līlāvinodinī |
 sumaṅgalī sukhakarī suveśāḍhyā suvāsinī || 177 ||
 suvāsinyarcanaprītā śobhanāśuddhamānasā |
 bindutarpaṇasamtuṣṭā pūrvajā tripurāmbikā || 178 ||
 daśamudrāsamārādhyā tripurāśrīvaśaṅkarī |
 jñānamudrā jñānagamyā jñānajñeyasvarūpiṇī || 179 ||
 yonimudrā trikhaṇḍeśī triguṇāmbā trikoṇagā |
 anaghā 'dbhutacāritrā vāñchitārthapradāyini || 180 ||
 abhyāsātīśayajñātā ṣaḍadhvātītarūpiṇī |
 avyājakaruṇāmūrtirajñānadhvāntadīpikā || 181 ||
 ābālagopaviditā sarvānullaṅghyaśāsanā |
 śricakrarājanilayā śrīmat tripurasundarī || 182 ||
 śrīśivā śivaśaktyaikyarūpiṇī lalitāmbikā |
 evaṃ śrīlalitādevyā nāmnāṃ sāhasrakam jaguḥ || 183 ||

|| iti śrī brahmāṇḍapurāṇe uttarākhaṇḍe
 śrī hayagrīvāgastyasaṃvāde
 śrīlalitāsahasranāmastotrakathanam saṃpūrṇam ||

